

It-Tlieta 11 ta' Ġunju 2013

- wara li kkunsidra l-Artikoli 6(2) u 7 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Legali (A7-0195/2013),
- A. billi l-Prosekutur Pubbliku tar-Repubblika Pollakka talab it-tnehhija tal-immunità parlamentari ta' Membru tal-Parlament Ewropew, Małgorzata Handzlik, b'rabta ma' investigazzjoni u azzjoni legali possibbli rigward reat allegat;
- B. billi skont l-Artikolu 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea, il-Membri għandhom igawdu, fit-territorju tal-Istat tagħhom, l-immunitajiet mogħtija lil membri tal-Parlament ta' dak l-Istat;
- C. billi l-Artikolu 105(2) tal-Kostituzzjoni tar-Repubblika Pollakka tipprevedi li l-Membri tal-Parlament jistgħu jiġu proċessati biss bil-kunsens tal-Parlament;
- D. billi t-talba tal-Prosekutur Pubbliku tirrelata ma' proċedimenti li jirrigwardaw allegat reat taħt l-Kodiċi Kriminali Pollakka tas-6 ta' Ġunju 1997;
- E. billi l-allegazzjoni sustantiva hi relatata mal-attentat ta' ksar tal-Artikoli 270(1) u 286(1) ta' dak il-kodiċi, li tirrigwarda l-frodi u l-użu ta' dokumenti foloz rispettivament;
- F. billi Małgorzata Handzlik fil-fatt qed tiġi akkuzata li ppruvat twettaq frodi kontra l-interessi finanzjarji tal-Unjoni billi allegatament ipprezentat dokumenti falsifikati bl-għan li tikseb rimborż għall-ispejjeż tal-attendenza ta' kors tal-lingwa meta fil-fatt ma attendietx l-imsemmi kors;
- G. billi l-azzjonijiet allegati ma jikkostitwixxux opinjonijiet espressi jew voti mitfugħa fit-twettiq tad-dmirijiet tal-Membru tal-Parlament Ewropew fit-tifsira tal-Artikolu 8 tal-Protokoll Nru 7 dwar il-Privileġġi u l-Immunitajiet tal-Unjoni Ewropea;
- H. billi, madankollu, minhabba ċ-ċirkustanzi li fihom ġie trattat il-każ kontra Małgorzata Handzlik mid-diversi awtoritajiet konċernati u l-istatus u l-provenjenza incerta tal-evidenza, jeżistu dubji serji dwar din il-proċedura;
- I. billi donnu li dan hu każ fejn wiehed jista' jassumi *fumus persecutionis*;
- J. billi għaldaqstant l-immunità tas-Sa Małgorzata Handzlik m'għandhiex titneħħa;
 1. Jiddeciedi li ma jneħħix l-immunità ta' Małgorzata Handzlik;
 2. Jagħti istruzzjonijiet lill-President tiegħu sabiex jgħaddi minnufih din id-deċiżjoni u r-rapport tal-kumitat responsabbli tiegħu lill-awtorità kompetenti tar-Repubblika Pollakka u lil Małgorzata Handzlik.

P7_TA(2013)0238

It-talba għat-tnehhija tal-immunità ta' Alexander Alvaro**Deċiżjoni tal-Parlament Ewropew tal-11 ta' Ġunju 2013 dwar it-talba għat-tnehhija tal-immunità ta' Alexander Alvaro (2013/2106(IMM))**

(2016/C 065/28)

Il-Parlament Ewropew,

- wara li kkunsidra t-talba għat-tnehhija tal-immunità ta' Alexander Alvaro, imressqa fit-8 ta' Mejju 2013 mill-Ministeru tal-Ġustizzja Federali Ġermaniż, b'rabta mal-proċediment pendent quddiem il-Kap Prosekutur Pubbliku ta' Cologne (Ġermanja), u mhabbra fis-seduta plenarja tat-23 ta' Mejju 2013,
- wara li kkunsidra li Alexander Alvaro ngħata l-opportunità li jinstema' skont l-Artikolu 7(3) tar-Regoli ta' Proċedura tiegħu,

It-Tlieta 11 ta' Ġunju 2013

- wara li kkunsidra l-Artikolu 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea kif ukoll l-Artikolu 6(2) tal-Att dwar l-elezzjoni tal-Membri tal-Parlament Ewropew b'suffraġju universali dirett, tal-20 ta' Settembru 1976,
 - wara li kkunsidra l-Artikolu 46 tal-Liġi Bażika Ġermaniża (*Grundgesetz*),
 - wara li kkunsidra l-Artikoli 6(2) u 7 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali (A7-0188/2013),
- A. billi l-Kap Prosekutur Pubbliku ta' Cologne (Ġermanja) talab li titneħħa l-immunità parlamentari ta' Alexander Alvaro, Membru u Viċi President tal-Parlament Ewropew, b'rabta mal-ftuħ ta' proċedimenti investigattivi rigward reat allegat;
- B. billi t-talba mill-Kap Prosekutur Pubbliku hija marbuta mal-investigazzjonijiet finċidenti tat-traffiku serju li fih kien involut Alexander Alvaro;
- C. billi, skont l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea, il-Membri jgawdu, fit-territorju tal-Istat tagħhom stess, l-immunitajiet mogħtija lil membri tal-parlament ta' pajjiżhom;
- D. billi, skont l-Artikolu 46(2) tal-Liġi Bażika Ġermaniża (*Grundgesetz*), Membru ma jistax jinżamm responsabbli ta' reat kastigabbli mingħajr il-permess tal-Parlament sakemm ma jinqabadx fil-fatt iwettaq ir-reat jew inkella l-ghada;
- E. billi, konsegwentement, il-Parlament jista' jneħħi l-immunità parlamentari ta' Alexander Alvaro jekk il-proċedimenti kontrib għandhom isiru;
- F. billi l-Artikolu 9 tal-Protokoll dwar il-Privileġġi u l-Immunitajiet tal-Unjoni Ewropea u l-Artikolu 46(2) tal-*Grundgesetz* Ġermaniża ma jipprekludux it-tneħħija tal-immunità ta' Alexander Alvaro;
- G. billi għaldaqstant ikun tajjeb li fil-każ ikkonċernat, l-immunità parlamentari titneħħa;
1. Jiddeciedi li jneħħi l-immunità ta' Alexander Alvaro;
 2. Jagħti istruzzjonijiet lill-President tiegħu sabiex jgħaddi minnufih din id-deċiżjoni u r-rapport tal-kumitat responsabbli tiegħu lill-awtoritajiet kompetenti tar-Repubblika Federali tal-Ġermanja u lil Alexander Alvaro.